



బాధిత కుటుంబాలకు పరామర్శ



అనంతసాగర్లో నివాళి అర్పిస్తున్న ఎంపీ నామా నాగేశ్వరరావు

చింతకాని, అక్టోబర్ 29: మండల పరిధిలో అనంతసాగర్, తిమ్మినేని పాలెం గ్రామాల్లో ఖమ్మం పార్లమెంట్ సభ్యుడు, బీఆర్ఎస్ లోక్ సభాపక్ష నాయకుడు నామా నాగేశ్వరరావు ఆదివారం విస్తృతంగా పర్యటించారు. ముందుగా అనంతసాగర్లో కనపర్తి లక్ష్మీబాయిమ్మ(70) దశదిన కర్మలో పాల్గొని ఆమె చిత్రపటానికి పూలమాల వేసి నివాళి అర్పించారు. అనంతరం తిమ్మినేనిపాలెం గ్రామానికి చెందిన దమ్మాలపాటి అనసూర్యమ్మ(65) మృతికి నివాళి అర్పించారు. బాధిత కుటుంబాలకు అండగా ఉంటామని భరోసా కల్పించారు. బీఆర్ఎస్ మండల కమిటీ సభ్యులు, గ్రామశాఖ అధ్యక్ష కార్యదర్శులు, సర్పంచులు, నాయకులు ఉన్నారు.

విస్తృతంగా వాహనాల తనిఖీ



పందిళ్లపల్లిలో వాహన తనిఖీలు చేస్తున్న ఎస్పీ రాజేందర్

చింతకాని, అక్టోబర్ 29: మండల పరిధిలోని పందిళ్లపల్లి, జగన్నాధపురం గ్రామాల వద్ద ఎస్పీ ఆలకుంట రాజేందర్ ఆధ్వర్యంలో ఆదివారం వాహనాల తనిఖీ నిర్వహించారు. ఈ సందర్భంగా ద్విచక్ర వాహనాలు, కార్లు తదితర వాహనాలను క్షణంగా పరిశీలించారు. ఎస్పీ ఆలకుంట రాజేందర్ మాట్లాడుతూ.. ఎన్నికల నిబంధనల ప్రకారం ఏ వ్యక్తి వద్ద అయినా రూ.50 వేలకు పైన నగదు ఉంటే తప్పనిసరిగా సరైన పత్రాల కలిగి ఉండాలని, సరైన ధ్రువ పత్రాల లేనిచో నగదు సీజ్ చేసి అధికారం తమకు ఉన్నదని ఎస్పీ తెలిపారు. కార్యక్రమంలో పోలీస్ స్టేషన్ సిబ్బంది పాల్గొన్నారు.

టాస్కఫోర్స్ ఆధ్వర్యంలో దాడులు

రూ.6 లక్షల విలువైన పటాకుల పట్టివేత

చింతకాని, అక్టోబర్ 29: టాస్కఫోర్స్ సర్కిల్ ఇన్స్పెక్టర్ తిరుపతి ఆధ్వర్యంలో ఆదివారం మధ్యాహ్నం దాడులు నిర్వహించగా రెండు ఇళ్ళలో అక్రమంగా నిల్వ ఉంచిన రూ.6,19,170 విలువైన పటాకులను పట్టుకున్నారు. ఎస్పీ ఆలకుంట రాజేందర్ తెలిపిన వివరాల ప్రకారం.. మండల పరిధిలోని నాగులపంచ గ్రామంలో పక్కా సమాచారం మేరకు ఎం కృష్ణ, వీ మంగపతి ఇళ్ళల్లో అక్రమంగా నిల్వ ఉంచిన పటాకులను టాస్కఫోర్స్ సిబ్బందితో కలిసి సీజ్ తిరుపతి పట్టుకొని సీజ్ చేసి పోలీస్ స్టేషన్కు తరలించారు. ఇద్దరిపై కేసు నమోదు చేసినట్లు ఎస్పీ రాజేందర్ తెలిపారు.

కేంద్రంలో ఓబీసీ మంత్రిత్వ శాఖ పెట్టాలి

'బీసీ ఆత్మగౌరవ భవనాలు' పుస్తకావిష్కరణలో మంత్రి తలసాని

సీటీ బ్యూరో, అక్టోబర్ 29 (నమస్తే తెలంగాణ): బీసీల సంక్షేమం కోసం ముఖ్యమంత్రి కేసీఆర్ అనేక సంక్షేమ పథకాలను అమలు చేస్తున్నారని మంత్రి తలసాని శ్రీనివాస్ యాదవ్ అన్నారు. ఇదే క్రమంలో కేంద్రంలోని బీజేపీ ప్రభుత్వం కూడా కేంద్రంలో ఓబీసీ మంత్రిత్వ శాఖను ఏర్పాటు చేయాలని డిమాండ్ చేశారు. తెలంగాణ సాహిత్య అకాడమీ చైర్మన్ జూలూరు గౌరీశంకర్ రాసిన 'బీసీ ఆత్మగౌరవ భవనాలు' పుస్తకాన్ని ఆదివారం హైదరాబాద్లోని తన నివాసంలో మంత్రి తలసాని ఆవిష్కరించి మాట్లాడారు. వెనుకబడిన వర్గాల జీవన ప్రమాణాలు పెంచేందుకు తెలంగాణ ప్రభుత్వం నిర్మాణాత్మకంగా కృషి చేస్తోందని అన్నారు. బీజేపీ, కాంగ్రెస్ లకు బీసీ ఓట్ల మీద ఉన్న శ్రద్ధ బీసీల జీవన ప్రమాణాలు పెంచడంపై లేదని మండిపడ్డారు. రచయిత జూలూరు మాట్లాడుతూ.. బహుజనపాలకు సాయం చేసిన ముఖ్యమంత్రి కేసీఆర్ దార్శనిక ఆలోచనలకు ఆచరణ రూపంగా బీసీలు నిలిచి తీరుతారని, కేసీఆర్ ప్రభుత్వానికి వెన్నుదమ్ముగా ఉంటారని అన్నారు.



పుస్తకాన్ని ఆవిష్కరిస్తున్న మంత్రి తలసాని

కారు గుర్తుకు ఓటు.. అభివృద్ధికి మలుపు

రాష్ట్ర విత్తనాభివృద్ధి సంస్థ చైర్మన్ కొండబాల

మధిర, అక్టోబర్ 29: నవంబర్ 30న జరిగే ఎన్నికల పోలింగ్లో కారు గుర్తుపై ఓటిస్తే లింగాల కమల్ రాజును గెలిపించాలని రాష్ట్ర విత్తనాభివృద్ధి సంస్థ చైర్మన్ కొండబాల కోటేశ్వరరావు అన్నారు. ఆదివారం సాయంత్రం మండల పరిధిలోని బుచ్చిరెడ్డిపాలెంలో బీఆర్ఎస్ గ్రామశాఖల ఆధ్వర్యంలో గడప గడపకూ వెళ్లి బీఆర్ఎస్ మ్యూనిసిపాలిటీని అందించి లింగాల కమల్ రాజు విజయాన్ని కాంక్షిస్తూ ఓటును అభ్యర్థించారు. ఈ సందర్భంగా వారు మాట్లాడుతూ.. ముఖ్యమంత్రి కేసీఆర్ అమలు చేసిన సంక్షేమ పథకాలు వివరిస్తూ కారు గుర్తుపై ఓటిస్తే కమల్ రాజును గెలిపించి అసెంబ్లీకు పంపించాలని కోరారు. బీఆర్ఎస్ ప్రభుత్వం ఏర్పడిన తర్వాత గ్యాస్ సిలిండర్లను అర్హులైన పేద మహిళలందరికీ రూ.400 అందిస్తామని, అన్నపూర్ణ పథకం ప్రతి ఒక్కరికీ సన్నబియ్యం సరఫరా చేస్తామని అన్నారు. కేసీఆర్ భీమా ప్రతిభాకాండ దీమా.. కింద రూ.5 లక్షల భీమా సౌకర్యం కల్పించడం జరుగుతుందన్నారు. ప్రజా సమస్యల పరిష్కారం కోసం కృషి చేసిన నాయకుడు కమల్ రాజు అని గుర్తు చేశారు. నిత్యం ప్రజల మధ్యనే ఉంటూ గ్రామాల్లో పర్యటించి గ్రామాల అభివృద్ధికి కృషి చేసిన కమల్

రాజుకు మద్దతుగా నిలవాలని పిలుపునిచ్చారు. కార్యక్రమంలో మధిర మండల అధ్యక్షుడు రావూరి శ్రీనివాస రావు, మాజీ మార్కెట్ కమిటీ చైర్మన్



ప్రచారం నిర్వహిస్తున్న రాష్ట్ర విత్తనాభివృద్ధి సంస్థ చైర్మన్ కొండబాల

వితారా నాగేశ్వరరావు, మండల ప్రధాన కార్యదర్శి బొగ్గల భాస్కర్ రెడ్డి, యువజన విభాగం నియోజకవర్గ కన్వీనర్ కూన నరేందర్ రెడ్డి పాల్గొన్నారు.

కమల్ రాజు గెలుపు కోరుతూ ముమ్మర ప్రచారం



ఎర్రపాలెం : ప్రచారం నిర్వహిస్తున్న బీఆర్ఎస్ నాయకులు



మధిర రూరల్ : ప్రచారం నిర్వహిస్తున్న బీఆర్ఎస్ నాయకులు



మధిర రూరల్ : చర్చిలో ప్రార్థనలు నిర్వహిస్తున్న సర్పంచ్, నాయకులు

ఎర్రపాలెం, అక్టోబర్ 29: మధిర నియోజకవర్గ బీఆర్ఎస్ అభ్యర్థి లింగాల కమల్ రాజును గెలిపించాలని కోరుతూ.. బీఆర్ఎస్ నాయకులు మండలంలో విస్తృతంగా ప్రచారం నిర్వహిస్తున్నారు. మధిర ఏఎంసీ మాజీ చైర్మన్ చావా రామకృష్ణ, బీఆర్ఎస్ మండల అధ్యక్షుడు పంబ సాంబశివరావు ఆధ్వర్యంలో మండలంలోని పెద్ద గోపవరం, కొత్తపాలెం గ్రామాల్లో బూత్ కమిటీలతో సమావేశం నిర్వహించారు. అనంతరం ఆయా గ్రామాల్లో ఇంటింటికీ వెళ్లి కారు గుర్తుపై ఓటు వేసి కమల్ రాజును గెలిపించాలని అభ్యర్థిస్తున్నారు. తక్కిన పాటలో కమల్ రాజు గెలుపును కాంక్షిస్తూ బీఆర్ఎస్ నాయకులు విస్తృతంగా ప్రచారం చేశారు. మధిర ఏఎంసీ మాజీ చైర్మన్ చావా రామకృష్ణ, బీఆర్ఎస్ మండల అధ్యక్షుడు పంబ సాంబశివరావు, ఎంపీపీ దేవరకొండ శిరిష, జడ్పీటీసీ చెక్కిలాల మోహన్ రావు, నాయకులు మొగిలి అప్పారావు, బాలరాఘవరెడ్డి, శ్రీనివాసరెడ్డి, కొండపాటి సాంబశివరావు, రామకోటయ్య, మూల్యూరి శ్రీనివాస రావు, శ్రీనివాసరెడ్డి, చంద్రశేఖరరెడ్డి, కిశోర్ బాబు, కత్తి నాగమణి, అప్పయ్య, మోహన్ రావు, రామయ్య, రవి, సాంబశివరావు, భాస్కర్, వెంకటే, చిరంజీవి, సుధీర్ తదితరులు పాల్గొన్నారు.

ఖాజీపూర్లో బీఆర్ఎస్ నాయకుల ప్రచారం మధిర రూరల్, అక్టోబర్ 29: బీఆర్ఎస్ మధిర నియోజకవర్గ అభ్యర్థి లింగాల కమల్ రాజు గెలుపు కోరుతూ మండలంలోని ఖాజీపూర్ గ్రామంలో ఆదివారం బీఆర్ఎస్ నాయకులు విస్తృతంగా ప్రచారం నిర్వహించారు. మండల కోఆర్డినేట్ సభ్యుడు ఎం.డి.అహమ్మద్ అలీ బీఆర్ఎస్ సంక్షేమ పథకాలు, అభివృద్ధి కార్యక్రమాలపై ఓట్లకు అవగాహన కల్పించారు. కారు గుర్తుపై ఓటు వేసి కమల్ రాజును అత్యధిక మెజారిటీతో గెలిపించాలని కోరారు. కార్యక్రమంలో మహిళా నాయకురాలు ఎం.డి.నహానుసలానా, ఏఎంసీ డైరెక్టర్ షేక్ అజీజ్, యూత్ కమిటీ నాయకులు ఎన్.కె.సుభాని, లాలీముహమ్మద్ పాల్గొన్నారు.

చర్చిలో ప్రత్యేక ప్రార్థనలు.. మధిర రూరల్, అక్టోబర్ 29: బీఆర్ఎస్ మధిర నియోజకవర్గ అభ్యర్థి లింగాల కమల్ రాజును గెలిపించాలని కోరుతూ మండల పరిధిలోని వంగవీడు గ్రామంలోని తెలుగు బాప్టిస్ట్ చర్చిలో సర్పంచ్ బొగ్గల పద్మావతి, నాయకులు ఆదివారం ప్రత్యేక ప్రార్థనలు నిర్వహించారు. ఫాదర్ మెరుగు బెంజమెన్ ఆధ్వర్యంలో ప్రార్థనలు చేపట్టారు. బీఆర్ఎస్ నాయకులు బొగ్గల వీరారెడ్డి తదితరులు ఉన్నారు.

కమల్ రాజ్ విజయం కోరుతూ పూజలు చింతకాని, అక్టోబర్ 29: మధిర నియోజకవర్గ బీఆర్ఎస్ పార్టీ అభ్యర్థి, జడ్పీ చైర్మన్ లింగాల కమల్ రాజు గెలుపు కోసం ఆదివారం నాయకులు పలు గ్రామాల్లో విస్తృతంగా ప్రచారం నిర్వహిస్తున్నారు.

చింతకాని : రామకృష్ణపురంలో ఇంటింటి ప్రచారం నిర్వహిస్తున్న నాయకులు సీఎం కేసీఆర్ ఆధ్వర్యంలో అమలు చేసిన అభివృద్ధి, సంక్షేమ పథకాలతో పాటుగా మూడోసారి సీఎం కేసీఆర్ అమలు చేయనున్న పథకాలను ప్రజలకు వివరిస్తూ నాయకులు, బూత్ కన్వీనర్లు ఇంటింటి ప్రచారం నిర్వహిస్తున్నారు. ఈ సారి చింతకాని మండలం నుంచి కారు గుర్తుపై అత్యధిక ఓట్లు వేసి కమల్ రాజుకు భారీ మెజారిటీ అందించాలని అభ్యర్థించారు. బీఆర్ఎస్ మ్యూనిసిపాలిటీలోని ప్రతి అంశాలను ఇంటికి వెళ్లి ఓట్లకు వివరిస్తున్నారు. ప్రచార కార్యక్రమాల్లో బీఆర్ఎస్ మండల, గ్రామశాఖ నాయకులు, ప్రజాప్రతినిధులు, బూత్ కన్వీనర్లు, కమిటీ సభ్యులు, ముఖ్య కార్యకర్తలు, రైతుబంధు సమితి నాయకులు పాల్గొన్నారు.

ఉత్పత్తి వార్షిక లక్ష్యాన్ని అధిగమించాలి

ఇల్లందు రూరల్, అక్టోబర్ 29: వార్షిక బొగ్గు ఉత్పత్తి లక్ష్యాన్ని అధిగమించాలని సింగరేణి ప్రాజెక్ట్ అండ్ ప్లానింగ్ డైరెక్టర్ జి.వెంకటేశ్వరరెడ్డి అన్నారు. జేఈ 5 ఓసీ ఉపరితల గనిలో ఏరియా జీఎం జాన్ ఆనంద్ తో కలిసి ఆదివారం పర్యటించారు. బొగ్గు ఉత్పత్తి, ఉత్పాదక వివరాలను తెలుసుకున్నారు. రవాణా, ఓటి లోడింగ్, బ్లాస్టింగ్ పనులను పరిశీలించారు. ఆయన మాట్లాడుతూ.. బొగ్గు ఉత్పత్తి ప్రక్రియలో అవరోధాలు ఎదురవకుండా మండల్ను జాగ్రత్తలు చేపట్టాలన్నారు. ఉద్యోగులు సమష్టి కృషితోవా



మాన్ పరిశీలిస్తున్న డైరెక్టర్ వెంకటేశ్వరరెడ్డి

ర్షిక లక్ష్యాన్ని అధిగమించేందుకు కృషి చేయాలన్నారు. మ్యాన్ పవర్, యాంత్రిక శక్తిని పూర్తి స్థాయిలో వినియోగించుకోవాలన్నారు. ఉత్పత్తి యిన బొగ్గును ఎప్పటికప్పుడు రవాణా అయ్యేలా చూడాలని చెప్పారు. బొగ్గు ఉత్పత్తి, రవాణాలో అధికారుల పర్యవేక్షణ నిరంతరం ఉండాలన్నారు. అధికారులు బొంబం వెంకటేశ్వర్లు, శివప్రసాద్, చిన్నయ్య, నాగేశ్వరరావు, అంజిరెడ్డి, వెంకటేశ్వర్లు, నరేష్ పాల్గొన్నారు.

రైలుకింద పడి వ్యక్తి మృతి

ఎర్రపాలెం, అక్టోబర్ 29: రైలు కింద ఓ వ్యక్తి మృతిచెందిన ఘటన ఎర్రపాలెం- గంగి నేని రైల్వేస్టేషన్ల మధ్య కి.మీ.నెంబర్ 545/10-12 వద్ద చోటు చేసుకున్నది. రైల్వే పోలీసులు తెలిపిన వివరాల ప్రకారం.. ఎర్రపాలెం ఎస్సీ కాలనీకి చెందిన గద్దల ఆదాం(57) అనారోగ్య సమస్యలతో బాధపడుతూ మనస్థానానికి గురై ఆదివారం ఉదయం 9 గంటల సమయంలో గుర్తుతెలియని రైలు కింద పడి మృతిచెందినట్లు తెలిపారు. ఈ మేరకు ఖమ్మం జిల్లాలోని ఎస్సీ పీ.భాస్కర్ రావు కేసు నమోదు చేయగా, మధిర జిల్లాలోని హెచ్.కె.ఎస్.బి.ఎల్.ఎస్.వేణుగోపాల్ రెడ్డి దర్యాప్తు చేస్తున్నారు.